

ЧҮЛ БҮРЕСЕ

Сиксән биш яшен тутырып килгән Хисами карт, әбәт житкәнне көтеп, картлар йортының баскычы янындагы эскәмиядә утырып тора иде, каяндыр якташы Мәрзия килеп чыкты. Карчык, исәнләшәргә дә онытып, аңа шатлыклы хәбәр житкерде.

— Хисаметдин абзый, сөенче! Ике көннән оныгың Алмазның туе! Чакырмый калмаслар. Әзерләнеп тор! — диде. Үзенең балалары булмаса да, карчык юк-юкта, Казлы Куакка кайтып, чыбык очы туганнарында кунак булып килә. Авыл хәлләрен ул белә дә белә инде.

Аның сүзләре дөнья белән алыш-бирешне өзеп барган картның күңелен алгысытып жибәрде, тоныкланып барган күзләрендә өмет чаткылары кабынды. Карт, үз колакларына үзе ышанмагандай, телгә килде:

— Ә? Ни дидең? Чынмы?

— Чын, Хисаметдин абзый, чын! Алдасам, ике күзем чәчрәп чыксын менә!

«Теленә тилчә чыккыры!» дип куйды карт күңеленнән генә. Яшь чакта да шулай усал, телчән иде. Тешләре төшөп беткән, һаман шул «пычак тел Мәрзия» булып калган. Юк, ул аңа тамчы да үпкәләмәде. Сөлектәй кызларга насыйп ярларның яу кырында ятып калулары аркасында сазаган кыз булып гомер кичергән карчыкка ничек үпкәлисең инде?! Киресенчә, ул аңа рәхмәтләр генә укыды. «Һе, әзерләнеп тор!» диме? Әллә соң... Әллә... Ул бөгәрләнеп беткән чалбарын, сидрәгән күлмәген үтүкләтте, сакал-мыегын тәртипкә китерде. Карчыкның тешсез авызын мимылдатып әйткән сүзләре аны шулай канатландырган иде. Балаларының өчәү икәннән белә Хисами, ә оныклары ничәү? Алмаз дигәне кайсы кызының баласы? Белми. Теге чакта сорый алмый калды шул. Күрәсе иде шуларны бер генә мәртәбә булса да, күрәсе иде. Кемгә охшаганнар икән? Кайда эшлиләр икән? Ходаем, картайган көнемдә мине бу бәхеттән мәхрүм итмәсәң иде. Ул малай чакта

әнисе өйрәткән догаларны исенә төшерергә тырышып карады. Әмма чуала башлаган хәтер аларны бер жепкә тезәргә ирек бирмәде. Алай да ул үзенә башкода булып түр башында утыруын, аңа кадер-хөрмәт күрсәтүләрен күз алдына китереп татлы уйларга чумды. Ә бәлки, әле кунаклар гына түгел, Гөлмәрьям дә, балалар да жылы сүз әйтер?.. Юк, монда — картлар йортында да рәнжетмиләр анысы. Вакытында ашаталар, вакытында урын-жирне алыштыралар. Баш очында радио сөйләп тора. Теләсәң, телевизор карый аласың. Тагын ни кирәк? Ә шулай да бу гына аз, бик аз... Барыбер дә нидер житми адәм баласына...

Хатын-кыз ул ничек тә бирешми: үзенә шөгыл таба. Кайсысы китап укый, кайсысы, яшьлек мөхәббәтен сагынып, үзе «шагырь»гә әйләнә. Яисә, кырыкмаса-кырык төрле сәбәп табып, жылы өеннән куып чыгарган миһербансыз баласының баласына жылы оекбашлар бөйли.

Ничек вакыт үткәргә белми, тегендә барып, монда сугылып йөргән ялгыз картларның хәле авыр. Аларның күз карашында ук тел белән генә әйтеп-аңлатып булмый торган моңсулык... жүрсү... үкенеч... ләгънәт... каргыш... тагын әллә ниләр бар...

Көткән кешегә минуты — ай, сәгәте — ел... Хисами картка ике көн ике ел сыман тоелды. Кулыннан килсә, Жир шарын зыр-зыр әйләндереп, ике тәүлекке ике минут эчендә үткәреп жиберер иде дә бит. Андый кодрәткә кем ия булсын? Беләсе иде, аны алырга нинди машина жиберерләр икән? «Жигули»-фәлән генәме, әллә тагын да кәттәрәген — джип дигәнәнме? (Аларның хәлле тормышларын карт үз күзләре белән күрдә. Ихаталарында тагын әллә нинди, ул белмәгән берничә жиңел машина бар. Хәтта — нигә саклый торганнардыр — бер почмакка поскан «Запорожец» та аның күзенә чалынган иде.) Ёи-и, джип дигәнә дә булса! Аның чит ил машинасына утырып чыгып китүен, үзе шикелле ялгыз картлар көнләшеп, күзләрен яндырып озатып калырлар инде. Көнләшәләр икән көнләшсәннәр әйдә. Аңа карап кына Хисаметдиннең мыек очы да селкенмәс. Күрсәннәр иде әле алар «Беженец бабай»ның кем икәнән! Юкса кайбер әче телләләре аңа «Хисаметдин бабай» дип түгел, ә «Беженец бабай» яисә «Үзбәк бабай» (Үзбәкстаннан кайткан ич) дип кенә эндәшкән булалар. Әйтерсәң аның ата-анасы кушкан исеме юк.

Менә, ниһаять, Хисами картның тыны белән суырып алырдай булып көткән көн килеп житте. Ул үткән төнне әллә йоклады, әллә... кичтән әз генә черем итеп алайым дип яткан иде. Булмады. Башында кайнаган каршылыклы хисләр өөрмәсә аңа тынгылык бирмәде. Ул үзен дауыл вакытында дингез дулкыннары арасында калган каек хәлендә хис итте. Икеләнү... шикләнү... күңеленең кайсыдыр почмагынан ымсындырып баш калкыткан өметләнү белән тулы уйлар өөрмәсә аны бер ярдан икенче ярга чөйде. Ул, керфек тә какмый, таң аттырды. Хисами картның ничек кенә булса да... һичьюгы, бер генә сәгатькә булса да туйда буласы, кадрле кунак булып түр башында утырасы, балаларының, оныкларының бәхетле елмайган йөзләрен күрәсе килә иде. Туйдагы гармун тавышлары, шатлыклы авазлар, туганнарның бер-берсенә ихлас күңелдән әйткән жылы сүzlәре, изге теләкләре, яшьләрнең юктан гына да чыркылдап көлеп жибәрүләре, бәлки, Гөлмәръямнең дә боз булып каткан бәгырен жебетер, күңелендә тамчы кадәр генә булса да миһербан уятыр... һичьюгы, бер-ике генә авыз булса да жылы сүз әйтер? Юк, Гөлмәръям аны башта эт итеп сүгәр...

— И-их, Хисаметдин, Хисаметдин, яшь чакта ничек әтәчләнеп йөргән идең. Ә хәзер, күр әнә, ничек йоны йолкынган өтек йолкышка әйләнгәнсең, — дияр. — Сабыйларыңны ятим итеп рәхәт күрдөңме? Яшь хатын белән яшәп, бәхетле булдыңмы? — дияр. Катырак әйтсә дә, Хисами үпкәләмәс иде. Шуннан соң гына ул, аның күз яшьләре белән мөлдәрәмә тулган карашынан йомшарып: — Картайган көнеңдә йөрмә болай дуадак каз шикелле ялгызың каңгырып. Үзезездә генә кал, — дисә, Хисаметдиннең башы күккә тияр иде. Аның өчен ул көн күк капусы ачылган көнгә тиң булыр иде. Әйе, булыр иде... иде дә бит...

Ни үкенеч, арада хыянәт... ятимлек... мохтажлык... күз яшьләре... моң-зар белән тулы еллар (айлар гына түгел!)... еллар ята. Ә-эх, заяга үткән гомерне кире кайтарып булса икән. Юк шул, юк! Башыңны ташка бәрә-бәрә ялварсаң да, файдасыз.

Үткән гомер кире кайтмый,
Сулар үргә акса да, —

дип жырлыйлар шул. Юк, Хисаминың заяга үткән гомерне түгел, ә Гөлмәръям белән бергә яшәгән елларны кайтарасы килә. Шул еллар чылбырын, өзәлгән жиреннән ялгап,

дэвам итәсе килә. Ни дисәң дә, тугыз ел бергә яшәделәр ич. Йорт-кура житкерделәр. Балалары булды. Ә-эй, ул яшә чаклар... Дуамал чаклар... Картаймыш көнәңдә искә төшерүе дә авыр...

* * *

...Сугышка 1944 елның ахырында гына китсә дә, күкрәген орден-медальләр белән тутырып, 1948 елның жәңдә туган нигезенә исән-сау кайтып ирешкән Хисами кич клубка килеп кергәч, яшьләр «аһ!» иткән иде. Өрлектәй ир-егетләр яу кырында ятып калган еллар... Егетләрнең «дефицит», алтын бәясенә торган чагы. Хисами авылның кайсы гына чибәренә күз кысса да, жавапсыз калмас иде. Гүәрдин кебек егеткә кияүгә чыгарга биш-куллап риза булырлар иде. Ә аның күзе күбәлектәй әле тегендә, әле монда очынып йөрүче, унжиде яше тулып килгән Гөлмәрьямгә төбәлгән иде. Тик дөнья син уйлаганча гына түгәрәк түгел шул. Аның шау чәчәктә утырган болыннары, челтерәп аккан чишмәләре генә түгел, кыялы таулары, чытырманлы урманнары, ярсып аккан ташкын сулы дәръялары да бар. Хисами никадәр генә тасма телләнеп караса да, Гөлмәрьям аны якын жибәрмәде, якты чырай күрсәтмәде. Ә Хисами аның саен үжәтләнде. Кич клубта парлы уеннар башландымы, күзләрен мут уйнатып, аңа чат ябыша. Келәшчә сыман куллары белән эләктереп ала да әрсезләнеп кочаклый башлай, йоклап торсаң, «ә» дигәнче, гәүдәсенә сылап та куя. Оялмый да, әле ихахайлап көлгән була. Ә үзеннән тәмәке исе аңкып тора. Әйтерсең ул биш ел хезмәт итеп түгел, биш ел тәмәке фабрикасында эшләп кайткан. Тәмәке исенә аракы йә әче бал исе дә өстәлсә, тач «сасы көзән»гә әйләнә. Янында озаграк басып торсаң, сасы ис киёмгә сеңә. Тәмәке исен өнәми Гөлмәрьям. Әйтә торгач, Мәгъфүржанны тәмәкедән биздергән иде. Этисе дә фронтка киткәнче тәмәке тартмады. Сугыш мәхшәрендә нишләгәндер, Гөлмәрьям анысын белми. Ә менә үле хәбәре килгәнән яхшы хәтерли. Дүртенче сыйныфта укучы Гөлмәрьям дә ул хәбәрне авыр кичерде. Шулай да йортка кара кайгы китергән ул шомлы хәбәрне әнисеннән дә авыр кичергән кеше дөньяда булмагандыр. Ул көнне әнисенең йорт эшләренә кулы ятмады. Өйгә бер керде, бер чыкты. Каралты-кура тирәсендә аңгы-миңге килеп буталып йөрдә, нидер эшләмәкче булып сарайдан сәнәк алып чыга да, берәз уйланып торганнан

соң, кабат сарайга кереп көрөк күтөрөп чыга. Аны кулында эйлөндөрө-эйлөндөрө карый, нәрсәсендер ошатмый, кабат сарайга кереп китә. Ул көнне кичке савымны да, елый-елый, дүртенче сыйныфта укучы Гөлмәрьям сауды. Әнисе икенче, өченче көнне дә шул халәтеннән айный алмады. Атна-ун көн үтмәгәндер, ахыр чиктә ул урын өстенә калды. Кавырсыны да катмаган Гөлмәрьям менә ничә ел инде ялгызы хужалыкны тартып бара: мал-туар карый, әнисен тәрбияли...

Ә Хисаминың үз туксаны туксан. Өзми дә куймый, күргән сасен, аңа бөйлөнө. Гөлмәрьям ничәнче тапкыр инде:

— Хисами абый, минем егетем бар. Ярәнгә кайта. Сиңа миннән башка да авылда кызлар җитәрлек, — дип карады. Юк кына бит...

— Ә кайтмаса? Ярәнгә вдруг сугыш чыкса, нишләрсен? Тагын биш ел көтөрсенме?

— Сугыш бетте инде, Хисами абый. Безнекеләр Гитлерны дөмектереп кайттылар.

— Без дә шулай уйлаган идек тә бит, көзгә японнар белән сугыш башланды.

— Аларны да җиңделәр бит.

— Һе, а вдруг Кытай безгә каршы сугыш башласа? — Хисами Гөлмәрьямнең ни әйтергә белми торганын күрөп дәртләнеп китте. — Һе, Кытай башласамы? Теге ничек әле, җыры да бар түгелме соң? — Хисами кайчандыр ишеткән такмагын бутала-бутала булса да ерып чыкты:

Кытай, диләр, Кытай, диләр,
Кытай кузгала, диләр.
Кытай кузгалган чагында,
Кызлар да калмый, диләр.

Һәм ул, күрдеңме абзаңны дигән кыяфәттә, кулындагы чыбыгы белән чажлатып хром итегенен куныгына сугып алды:

— Менә шулай ул, кысык күзлөргә ышансаң. Ул чагында сиңең Мәгфүржаның әллә кайта, әллә юк!

Гөлмәрьямнең йөрәген нидер чәнчеп алгандай булды. Ул, ихтыярысыздан ыңгырашып, сулкылдап куйды.

— Тәүбә диген, Хисами абый. Андый сүзне авызыңнан җил алсын.

Авылда шулай бит инде. Төнлә басу капкасы шыгырдап куйса да, иртәнгә мәгълүм була. Хисаминың кылаңышын күрөп торган авылдашлары, туган-тумачалары